

हत्या के आरोपी दीपक नायर ने अजमेर जेल से फोन कर बहन को धमकी दी

गत दिनों दीपक नायर ने मंदिर के चौकीदार और दो दोस्तों की निर्मम हत्या कर दी थी

भीलवाड़ा, (निसं)। शहर के दो अलग-अलग थाना क्षेत्रों में चौकीदार और दो दोस्तों की निर्मम हत्या के मामले में गिरफ्तार दीपक नायर एक बार फिर चर्चाओं में है। इस बार उसने पैसे की मांग को लेकर जेल से फोन कर अपनी बहन को जान से मारने की धमकी दी है।

जानकारी के अनुसार दीपक नायर ने गत दोनों भीलवाड़ा शहर में अय्यप्पा मंदिर के चौकीदार की निर्मम हत्या की। उसके बाद जांच के लिए उसके बापू नगर स्थित मकान पर जब पुलिस पहुंची तो वहां दो और लोगों को सड़ी गली-लाश मिली थी। यह दोनों लोग उसके दोस्त थे, जिन्हें भी उसने चौकीदार की हत्या से पूर्व मौत के घाट उतार दिया था। इस मामले में सुभाष नगर थाना पुलिस की जांच पूरी होने के बाद प्रोडक्शन वारंट पर प्रताप नगर थाना पुलिस ने उसे गिरफ्तार किया और दो दोस्तों



दीपक की बहन लता सहदेवन ने एसपी को लिखित शिकायत देकर कार्रवाई की मांग की है।

की हत्या के मामले में गहनता से जांच शुरू की गई।

जांच पूरी होने के बाद उसे कोर्ट में पेश किया गया, जहां से उसे जेल

भेज दिया गया। अभी आरोपी दीपक अजमेर जेल में बंद है। उसकी बहन का आरोप है कि उसने अजमेर जेल से पैसे की मांग को लेकर अपनी बहन

को जान से मारने की धमकी दी है।

इतना संगीन अपराध करने के बाद आरोपी को जेल में फोन कहां से उपलब्ध हुआ। जेल से फोन पर जान

■ **अजमेर जेल में बंद है आरोपी, जेल से फोन पर जान से मारने की धमकी देने के मामले में भीलवाड़ा में चर्चाओं का दौर**

से मारने की धमकी देने के मामले में भीलवाड़ा में चर्चाओं का दौर है। पुलिस इस मामले में तीनों हत्या के कारणों का स्पष्ट खुलासा अब तक भी नहीं कर पाई है और वहीं दूसरी ओर निर्मम हत्या का आरोपी अपने ही परिवार के लोगों को जान से मारने की धमकी देकर फिर से चर्चाओं में है। मामले में दीपक की बहन लता सहदेवन पति शशि लांबियार ने एसपी को लिखित शिकायत देकर मामले में कार्रवाई की मांग की है।

लांबा और नालवा को पिलानी में शामिल करने का विरोध

झुंझुनू, (निसं)। जिले की चिड़ावा पंचायत समिति के अंतर्गत आने वाली ग्राम पंचायत लांबा और नव सृजित पंचायत नालवा को पिलानी पंचायत समिति में शामिल किए जाने की चर्चा से ग्रामीणों में रोष है।

सोमवार को लांबा गांव के भरतलाल नूनियां की अगुवाई में लांबा गांव के साथ-साथ नवसृजित नालवा पंचायत के दिलालपुरा, कुरेशी नगर, गोविंदपुरा, काजियों की ढाणी और

■ **दोनों ही पंचायतों के ग्रामीण कलेक्टर के पास पहुंचे**

नालवा गांव के लोग बड़ी संख्या में झुंझुनू पहुंचे। उन्होंने कलेक्टर रामावतार मीणा से मुलाकात कर अपनी लिखित अपाप्ति दी और कहा कि जिला कलेक्टर द्वारा जारी किए गए पंचायतों के पुनर्गठन ड्राफ्ट में लांबा से अलग करके नालवा पंचायत बनाई गई, जिसका कोई विरोध नहीं है।

दोनों पंचायतों को जारी किए ड्राफ्ट में चिड़ावा पंचायत समिति में रखा गया, लेकिन अब राजनैतिक द्वेषता के चलते



मांगों को लेकर बड़ी संख्या में लोग झुंझुनू पहुंचे और कलेक्टर से मुलाकात की।

लांबा और नालवा, दोनों ही पंचायतों को पिलानी पंचायत समिति के अंतर्गत किया जा रहा है जो स्वीकार नहीं होगा। उन्होंने कहा कि इन दोनों पंचायतों के किसी भी गांव से पिलानी के लिए ना तो कोई यातयात सेवा है और ना ही कोई जुड़ाव है, इसलिए यदि पिलानी पंचायत समिति में दोनों पंचायतों को शामिल किया जाएगा तो दोनों ही गांव के लोग परेशान होंगे।

इस मौके पर सभी गांवों के

प्रतिनिधि के तौर पर सुरेश डांगी, विश्वंभर बिजारणियां, बहादुर नूनियां, मुंशी खां पंच, मुश्ताक मोहम्मद, इमरान, नथु धानक, मोहरसिंह धानक, पवन धानक, दाताराम नूनियां, गोपीराम शर्मा, विद्याधर जांगिड़, सुरेश बिजारणियां, स्यालू सिंह पंच, संदीप धतरवाल, हरिसिंह, मनोराम रैबारी, राजेंद्र मांजू, उमदेर डांगी, मकसूद काजी, अनिल गोदारा, सुशील गोदारा व मातृमंग गोदारा आदि मौजूद थे।

जोधपुर-दिल्ली वंदे भारत सुपरफास्ट स्पेशल ट्रेन रवाना

जोधपुर, (कासं)। जोधपुर-दिल्ली के बीच सोमवार को पहली बार वंदे भारत सुपरफास्ट स्पेशल ट्रेन का संचालन किया गया। दिल्ली की ओर जाने वाली ट्रेनों में अतिरिक्त यात्री भार को देखते हुए यह फैसला लिया गया। यह ट्रेन जोधपुर से दोपहर 2:50 बजे रवाना हुई। 9 घंटे में रात 11:55 बजे दिल्ली पहुंच जाएगी।

उत्तर-पश्चिम रेलवे के जोधपुर डीआरएम अनुराग त्रिपाठी ने बताया कि जयपुर-दिल्ली की ओर जाने वाली नियमित ट्रेनों में अतिरिक्त यात्री भार है। यात्रियों की सुविधा को देखते हुए जोधपुर से दिल्ली के लिए 04815 वंदे भारत सुपरफास्ट स्पेशल (एक तरफा) का संचालन किया जा रहा है। यात्रियों का कहना है कि इस ट्रेन का नियमित संचालन होना चाहिए, क्योंकि यह अन्य ट्रेनों की तुलना में काफी कम समय में गंतव्य तक पहुंचाती है। सीनियर डीसीएम विकास खेड़ा ने बताया कि यह एकतरफा ट्रेन मेड़ता रोड, डेगाना, कुलेरा, जयपुर, गांधीनगर, अलवर, रेवाड़ी, गुडगांव व दिल्ली कैंट स्टेशनों पर ठहराव करेगी। इस ट्रेन में जरूरत टिकट और बिना किसी रिजर्वेशन के यात्रा नहीं की जा सकेगी।

डिप्टी सीएम दिया कुमारी ने शहीद सुरेंद्र कुमार को श्रद्धांजलि दी

शहीद सुरेंद्र कुमार की फैमिली हमारा ही एक परिवार है : दिया कुमारी

मंडावा, (निसं)। जम्मू-कश्मीर के उधमपुर एयर बेस पर पाकिस्तानी हमले में शहीद हुए झुंझुनू जिले के मेहरादासी गांव के शहीद सुरेंद्र कुमार मोगा को श्रद्धांजलि देने के लिए सोमवार को डिप्टी सीएम दिया कुमारी पहुंची। उनके साथ नवलगढ़ विधायक विक्रम सिंह जाखल, झुंझुनू विधायक राजेंद्र भांबू, भाजपा प्रदेश महामंत्री पूर्व सांसद संतोष अहलावत, भाजपा जिलाध्यक्ष बनवालाल सैनी, डॉ. राजेश बाबल, इंजीनियर प्यारेलाल ढुंकिया आदि थे।

इस मौके पर सबसे पहले डिप्टी सीएम दिया कुमारी ने शहीद सुरेंद्र कुमार की फोटो को श्रद्धासुमन अर्पित कर उन्हें नमन किया। इसके बाद वे शहीद वीरगंगा सीमा और शहीद सुरेंद्र कुमार के दोनों बच्चों से मिलकर उन्हें ढांडस बंधाते हुए कहा कि सरकार उनके परिवार के साथ हमेशा खड़ी है। इसके बाद वे शोक बैठक में शामिल हुईं। इस मौके पर डिप्टी सीएम दिया कुमारी ने कहा कि शहीद सुरेंद्र सिंह की फैमिली



डिप्टी सीएम दिया कुमारी ने शहीद सुरेंद्र कुमार की फोटो को श्रद्धासुमन अर्पित कर उन्हें नमन किया।

हमारी ही एक फैमिली है। मैंने अधिकारियों को निर्देश दिए हैं कि ना केवल परिवार की, गांव की भी कोई समस्या है तो उसका प्राथमिकता के

आधार पर निस्तारण किया जाए। उन्होंने बताया कि सुरेंद्र कुमार ने देश के लिए प्राण न्यौछावर किए हैं, जो हमारे लिए फक्र की बात है, लेकिन परिवार के इस

■ **जम्मू-कश्मीर के उधमपुर एयर बेस पर पाकिस्तानी हमले में झुंझुनू जिले के मेहरादासी गांव के सुरेंद्र कुमार मोगा शहीद हो गये थे**

दुख की घड़ी में पूरा देश उनके साथ खड़ा है। इस मौके पर उन्होंने आपरेशन सिंदूर को लेकर कहा कि प्रधानमंत्री नरेंद्र मोदी को धन्यवाद देना चाहूंगी कि उन्होंने समय पर एक्शन लिया। अब सीजफायर हो चुका है। स्थिति नियंत्रण में है। उम्मीद है कि अब माहौल सही होगा। वहीं सैनिक कल्याण बोर्ड के चेयरमैन प्रेमसिंह बाजोर, पूर्व केंद्रीय मंत्री सुभाष महरिया, पूर्व मंत्री डॉ. राजकुमार शर्मा तथा चूखू सांसद राहुल कस्बां समेत अन्य जनप्रतिनिधियों ने भी मेहरादासी पहुंचकर शहीद सुरेंद्र कुमार को अपने श्रद्धासुमन अर्पित किए।

धार्मिक कार्यक्रम में एक्सपायर बिस्किट बांटने का मामला सामने आया

डूंगरपुर, (निसं)। बिछीवाड़ा उपखंड की लम्बाभाटड़ा ग्राम पंचायत में सोमवार को आयोजित एक धार्मिक कार्यक्रम में एक्सपायर बिस्किट बांटे जाने का मामला सामने आया है। यह घटना लेम्बा मोड़िया की मृत्यु उपरंत आयोजित मुंडन कार्यक्रम के दौरान हुई, जब प्रसाद के रूप में वितरित किए गए बिस्किट एक्सपायरी तिथि के निकले। इस घटना से ग्रामीणों में रोष फैल गया है और व्यापारी के खिलाफ कानूनी कार्रवाई की मांग की जा रही है।

सूत्रों के अनुसार, मुंडन कार्यक्रम में शामिल लोगों को प्रसाद स्वरूप फ्रांके-जी बिस्किट वितरित किए गए, जो चुनवाड़ा निवासी राकेश पिता नारायणलाल कलाल की दुकान से खरीदे गए थे। कुल तीन बड़े पैकेटों में आए 294

■ **ग्रामीणों में रोष, व्यापारी के खिलाफ कार्रवाई की मांग**

बिस्किट पैकेट में से 122 पैकेट ग्रामीणों को वितरित कर दिए गए जबकि शेष 94 पैकेट घर पर रखे गए। घटना तब उजागर हुई जब जागरूक नागरिक दिनेश कुमार मोड़िया की नजर बिस्किट के एक पैकेट पर पड़ी और उसने देखा कि बिस्किट की एक्सपायरी डेट निकल चुकी थी। इस पर वहां उपस्थित एडवोकेट नारायण लाल मोड़िया ने तुरंत ही बिस्किट विक्रेता से फोन पर संपर्क किया, लेकिन व्यापारी ने संतोषजनक जवाब देने के बजाय अभद्र भाषा का प्रयोग किया और कहा कि तुम

वकील हो तो केस कर लो। इस व्यवहार से आक्रोशित होकर एडवोकेट मोड़िया ने बिछीवाड़ा पुलिस थाने में एक लिखित शिकायत दर्ज कर व्यापारी के खिलाफ सख्त कानूनी कार्यवाही की मांग की है। उन्होंने कहा कि यह केवल उपेक्षा नहीं, बल्कि ग्रामीणों के स्वास्थ्य के साथ सीधा खिलवाड़ है और ऐसी लापरवाही पर रोक लगाना जरूरी है। गांव के अन्य लोगों ने भी इस बात की पुष्टि की है कि वितरित किए गए बिस्किट की गुणवत्ता और तिथि पर किसी ने ध्यान नहीं दिया। अब जब मामला सामने आया है, तो सभी ने एक सुर में प्रशासन से मांग की है कि संबंधित व्यापारी के खिलाफ मुकदमा कार्रवाई हो और भविष्य में ऐसे मामलों की पुनरावृत्ति न हो।

बुजुर्ग को घर बुलाकर युवती के साथ तस्वीरें खींची

श्रीगंगानगर, (निसं)। शहर के एक 70 वर्षीय बुजुर्ग के साथ झोंसा देकर मारपीट, नशा देकर बंधक बनाने, जमीन तथा जेवरत हड़पने का मामला सामने आया है। इस संबंध में पीड़ित ने सदर थाना में रिपोर्ट दर्ज कराई है। इस मामले में सुरेंद्र कुमार, तेजपाल नायक व अज्ञात युवती सहित 2-3 अन्य के खिलाफ केस दर्ज किया गया है।

पीड़ित ने बताया कि वह रेहड़ी किए गए पर देने का काम करता है। 2 मई को उनके मोबाइल पर एक कॉल आई। कॉल करने वाले ने खुद को रेहड़ी किए गए पर लेने वाला बताकर ड्रीम होम बुलाया। वहां पहुंचने पर एक युवती ने उन्हें फ्लैट के अंदर बुलाया और बात करने लगी। इसी दौरान दो युवक वहां आए और कहा कि उन्होंने युवती के साथ फोटो खींच

ली है, जिसे बायरल कर देंगे। उसने बताया कि युवकों ने धमकाते हुए 10 लाख रुपए देने की मांग की। इसी दौरान तेजपाल नायक व सुरेंद्र कुमार भी आ गए। इसके बाद चारों ने मिलकर मारपीट की। पीड़ित ने बताया कि आरोपियों ने उन्हें विकास होटल ले जाकर अंडरग्राउंड कमरे में बंद कर दिया। इस दौरान चाय में कोई नशीला पदार्थ मिलाकर पिला दिया। वहीं, आरोपियों ने अगले दिन मारपीट की और कार में बैठाकर घर ले गए। घर में रखे सोने व चांदी के आभूषण, बैंक पासबुक व एटीएम अपने कब्जे में ले ली। आरोपी बैंक से पैसे निकलवाने भी ले गए। अकाउंट में पैसे नहीं होने पर जान से मारने और फोटो बायरल करने की धमकी दी। पुलिस ने आरोपियों के खिलाफ मामला दर्ज कर जांच शुरू की है।

ब्यावर में खाद्य सुरक्षा टीम ने मिलावटी घी, तेल जब््त किया

ब्यावर, (निसं)। चिकित्सा एवं स्वास्थ्य विभाग राजस्थान सरकार की महत्वकांशी योजना “शुद्ध आहार-मिलावट पर वार” अभियान के तहत जिला कलेक्टर डॉ. महेन्द्र खडगावत एवं अति. जिला कलेक्टर मोहनलाल खटनावलिया के निर्देशानुसार मुख्य चिकित्सा एवं स्वास्थ्य अधिकारी डॉ. संजय गहलोत के नेतृत्व में गठित खाद्य सुरक्षा टीम द्वारा अनमोल एगो फैक्ट्री पर कार्रवाई की। संजय मंगरोला व प्रकाश चंद मंगरोला की फैक्ट्री जिसमें सोना सिक्का, महाकोष, सुपर पोस्टमैन, स्वास्तिक, महालक्ष्मी, फॉरचून, कमबल, पार्वती पोस्टमैन, गुलाब तैल के पैकिंग मैटेरियल पाए गए, जिसकी सूचना उक्त कंपनियों को दी गई है। गौरतलब है कि इन ब्राण्डों की पैकिंग कर बाजार में सप्लाई कार्रवाई जा रही थी। मौके से तेल व नकली सरस के सैम्पल भी लिए गए व 1050 लीटर तैल सीज किया गया। जांच दल को मौके पर मालिक उपस्थित नहीं पाया गया। साथ ही जांच टीम द्वारा संजय मंगरोला से सम्पर्क करना चाहा तो उनके द्वारा अपना

■ **ब्रह्मानंद मार्ग स्थित अनमोल एगो पर कार्यवाही की**

फोन बन्द कर दिया गया एवं किसी प्रकार का सहयोग नहीं किया गया। तेल के पीपों का जांच टीम द्वारा क्रय बिल मांगा गया तो वह भी उपलब्ध नहीं कराया गया। उक्त समस्त सैम्पल अजमेर स्थित लैब पर परीक्षण हेतु भिजवाए गए जिनकी रिपोर्ट अस्तुष्टु पाए जाने पर सख्त कार्यवाही अमल में लाई जायेगी। जांच दल में खाद्य सुरक्षा अधिकारी नारायण सिंह, अब्दुल सदीक, डीएसओ ब्यावर, ओमप्रकाश, एसएसआई विद्या, महिला हेड कांस्टेबल, रामदयाल, कांस्टेबल द्वारा कार्यवाही की गई।

■ **पावटा में दुकानों से नमूने लिए**

पावटा, (निसं)। शुद्ध आहार-मिलावट पर वार विशेष अभियान के तहत सोमवार खाद्य सुरक्षा अधिकारियों ने पावटा तथा मंडा में विभिन्न किराणा

दुकानों व प्लॉट पर निरीक्षण एवं नमूने लिए। मुख्य चिकित्सा एवं स्वास्थ्य अधिकारी डॉ. आशीष सिंह ने बताया कि जिला कोटपुतली बहरोड़ मे खाद्य पदार्थों में मिलावट के खिलाफ अभियान के तहत 27 फरवरी से 5 मई तक खाद्य सुरक्षा अधिकारी शशिकांत शर्मा व नेहा शर्मा द्वारा बड़े प्रतिष्ठानों के नमूने जांच में अवमानक व असुरक्षित पाए गए हैं। इन नमूनों में भी, चीनी, खोया, आइसक्रीम, ब्रेवरेज, मिठाई एवं दूध से बने अन्य उत्पाद शामिल हैं। नमूनों की जांच कर संबंधित प्रतिष्ठानों के खिलाफ कोर्ट में परिवाद प्रस्तुत किया जाएगा। जांच के अनुसार जिला कोटपुतली बहरोड़ के उपखंड पावटा में मैसर्स बलजी मेगा मार्ट पावटा, मैसर्स जवाहर मेगा मार्ट पावटा, मैसर्स स्वामी सरस एजेंसी पावटा जैसे प्रतिष्ठानों के नमूने जांच में अवमानक व असुरक्षित पाए गए हैं। वहीं मंडा के हिमांशु मावा स्टोर से करीब 715 किलो मिलावटी मावा, 175 किलो मिल्क पाउडर व 30 किलो वनस्पति घी कार्यवाही के दौरान नष्ट करवाया।

जलदाय विभाग की लापरवाही से व्यर्थ बह रहा हजारों लीटर पानी

खेतड़ी, (निसं)। खेतड़ी उपखंड के लोयल के दादा थानदेव मंदिर परिसर में जलदाय विभाग की उदासीनता के कारण पीने का पानी व्यर्थ बह रहा है। इस दौरान ग्रामीणों ने आए दिन मंदिर के सामने होने वाले पानी के भराव को लेकर पाइप लाइन को ठीक करवाने की मांग की है।

ग्रामीणों ने बताया कि मुक्तिधाम के लिए जाने वाली पाइप लाइन टूट जाने के कारण रोज हजारों लीटर पानी व्यर्थ बह जाता है। जलदाय विभाग द्वारा मुक्तिधाम के लिए जाने वाली पाइप लाइन से मुक्तिधाम में बनाई गई टंकी में पानी भरा जाता है, लेकिन पाइप लाइन के टूट जाने के कारण पानी व्यर्थ बह रहा है। यह समस्या पिछले काफी दिनों से बनी हुई है, लेकिन अभी तक जलदाय विभाग ने इस पर कोई ध्यान नहीं दिया है। रोज हजारों लीटर पानी व्यर्थ बह जाता है, जो कि कई परिवारों के लिए पीने के पानी की समस्या का कारण बन सकता है। पाइप लाइन ठीक करवाने को लेकर विभाग को अवगत भी करवाया गया, लेकिन जलदाय विभाग की ओर



ग्रामीणों ने मंदिर के सामने होने वाले पानी के भराव को लेकर पाइप लाइन ठीक कराने की मांग की।

से कोई प्रभावी कदम नहीं उठाए जा रहे हैं। ग्रामीणों ने बताया कि इस पाइप लाइन के ठीक हो जाने से कई परिवारों की पीने के पानी की समस्या का समाधान हो जाएगा। ग्रामीणों ने जलदाय विभाग से अनुरोध किया है कि वे जल्द से जल्द

इस समस्या का समाधान करें। ग्रामीणों ने उम्मीद जताई है कि जलदाय विभाग जल्द ही इस समस्या का समाधान करेगा और पाइपलाइन को ठीक करवाएगा। इससे न केवल पानी की बचत होगी, बल्कि कई परिवारों की पीने के पानी की

समस्या भी हल हो जाएगी। इस मौके पर नीतीश काजला, अंकित सिंह, सचिन धनखड़, प्रवीण धनखड़, बिरजू राम शर्मा, अनुज काजला, आदित्य सिंह, सुमित सेन, विनय अग्रवाल सहित अनेक ग्रामीण मौजूद थे।

विराट कोहली ने टेस्ट क्रिकेट को कहा अलविदा

नई दिल्ली, 12 मई। भारतीय टीम के स्टार बल्लेबाज विराट कोहली ने 14 साल का बच्चा लाल गेंद के खेल में अपना जवाबदायित्व निभाने के बाद अंततः सोमवार को टेस्ट क्रिकेट को अलविदा कह दिया। अब केवल कोहली एकदिवसीय प्रारूप में भारत के लिए खेलेंगे नहीं आयांगी। कोहली ने सोशल मीडिया मंच इंस्टाग्राम पर लिखा, टेस्ट क्रिकेट में पहली बार बैंगी ब्लू पहनने के 14 साल हो गए। सच कहें तो मैंने कभी नहीं सोचा था कि यह प्रारूप मुझे ऐसी यात्री पर ले जाएगा। इसने मुझे परखा, गढ़ा। मैं इसे जिंदगी भर याद रखूंगा। उन्होंने कहा इस प्रारूप से दूर जाना आसान नहीं है, लेकिन यह सही लगता है। कोहली ने जून 2011 में वेस्टइंडीज के खिलाफ टेस्ट क्रिकेट में पदार्पण

किया था। उनकी शानदार क्लबबाजी के दम पर भारतीय टीम ने कई महत्वपूर्ण जीत हासिल की और भारत को आसिरीसी टेस्ट रैंकिंग में शीर्ष पर पहुँचाया। उन्होंने कहा, मैंने इसमें अपना सबकुछ झोंक दिया है और इसने मुझे मेरी उम्मीद से कहीं अधिक लौटाया है। उन्होंने अपनी जर्सी का नंबर '269' लिखा और लिखा 'साइनिंग ऑफ'। भारतीय क्रिकेट कंट्रोल बोर्ड (बीसीसीआई) ने कोहली को बयानदात कहा। बोर्ड ने लिखा टेस्ट क्रिकेट में एक युग समाप्त हो गया है, लेकिन विरासत जारी रहेगी। भारतीय टीम में उनके योगदान को कमेंट्री याद किया जाएगा। कोहली ने अपने टेस्ट करियर में 30 शतक, 31 अर्धशतक और सात दोहरे शतक बनाये। उन्होंने 123 टेस्ट मैच की 210 पाँचवीं में 46.85 की

औसत से की मदद से 9230 रन बनाया। इस दौरान नाबाद 254 रनका सर्वश्रेष्ठ स्कोर रहा। उन्होंने 68 मैचों में भारतीय टीम की कप्तानी भी की, जिसमें 40 में भारत की जीत और 17 में हार का स्वाद चखने को मिला, जबकि 11 मैच ड्रा भी हुए। कोहली ने 2016 और 2019 के बीच शानदार प्रदर्शन किया और उस दौर के सबसे प्रभावशाली बल्लेबाज उपकरक सामने आये। उन्हें टेस्ट क्रिकेट में शानदार प्रदर्शन के लिए वर्ष 2017 और 2018 में टेस्ट प्लेयर ऑफ द ईयर चुने गया। हालांकि 2020 की शुरुआत में उनका फॉर्म कमजोर हुआ, लेकिन उन्होंने 2023 में फिर से वापसी की। सफेद जर्सी में उन्होंने आखिरी बार ऑस्ट्रेलिया में बॉर्डर-गावस्कर ट्रॉफी में

खेला था। इस सीरीज में उनका प्रदर्शन अच्छा नहीं रहा था। कोहली ने मुस्कुराते हुए कहा, मैं इस खेल का, अपने साथ खेलते वाले हर साथी का और हर उस व्यक्ति का दिल से शुक्रगुजार हूँ, जिसने इस संघ में मुझे सराहा। मैं हमेशा अपनी टेस्ट करियर की ओर मुस्कान के साथ देखूँगा। उल्लेखनीय है कि कोहली ने 10 मई को बीसीसीएन से कहा था कि मैं टेस्ट क्रिकेट से संन्यास लेना चाहता हूँ। बोर्ड ने कोहली को अपने फैसले पर फिर विचार करने को कहा था। 11 मई को बोर्ड के एक अधिकारी ने उनसे बात भी की थी। कोहली ने पिछले वर्ष 21-20 विश्व कप जीतने के बाद इस प्रारूप से संन्यास ले लिया था। विराट अद्वैत एकदिवसीय प्रारूप में भारत के लिए खेलेंगे।

कोहली के रिटायरमेंट पर गंभीर से लेकर भज्जी तक ने ही प्रतिक्रिया

कोहली को रिटायरमेंट बेहद चौंकाने वाली है क्योंकि महज एक महीने बाद ही भारतीय क्रिकेट टीम का इंग्लैंड दौरेान शुरू होने वाला है। वहीं कोहली के इस चौंकाने वाले ऐलान के बाद कई क्रिकेटरों ने अपना रिएक्शन दिया। जहां हरभजन सिंह ने विराट को धन्यवाद नहीं बल्कि ये पूछा कि वो क्यों रिटायर हो गए? जिसके बाद हरभजन के इस सवाल से ये मालूम होता है कि वह भी नहीं चाहते थे कि कोहली अभी रिटायरमेंट ले और कई साल और खेलते हुए इंडिया की मौजूदा हेल कोय गौतम गंभीर ने सोशल मीडिया पर लिखा कि, एक व्यक्ति जिसके अंदर शेर जैसा जुनून है।

**मुझे वो आंसू याद रहेंगे... संन्यास पर
भावुक हुई पत्नी अनुष्का शर्मा**

सोमवार 12 मई का दिन क्रिकेट फैस के लिए बेहद मायूसी वाला रहा। क्योंकि विपट कोहली ने टेस्ट क्रिकेट को अलविदा कह दिया। अपने 14 साल के लंबे टेस्ट करियर के अंत का प्लेन उन्होंने खुद सोशल मीडिया के द्वारा दिया। वहीं कोहली के संन्यास पर हर कोई हैरान है, फिर चाहे वो साथी क्रिकेट्स हो या फैस। इसी कड़ी में उनकी पत्नी और बॉलीवुड एक्ट्रेस अनुष्का शर्मा ने भी कोहली के संन्यास पर अपनी प्रतिक्रिया दी है। अनुष्का ने इंस्टाग्राम पर लिखा कि, लोग आपके रिकॉर्ड और मायलस्ट्रीन के बारे में बात करेंगे, लेकिन मुझे ये आंसु पड़ेंगे जो आपने कभी नहीं दिखाए। ये संघर्ष जो किसी ने नहीं देखे, और वह अटूट प्यार जो आपने खेल के इस फॉर्मट को दिया। मुझे पता है इन सबने आपसे कितना कुछ छुलिन लिया। हर टेस्ट सीरीज के बाद आप थोड़े समझदार, थोड़े निम्र होकर लौटे। आपको इन सबके माध्यम से विकसित होते देखना सीमापार रहा है। मैंने ये सोचा था कि आप परफेक्ट जर्सी में खेलते हुए संन्यास लेंगे, लेकिन आपने अपने दिल की सुनी। मैं बस ये कहना चाहती हूँ कि आपने ये सब कमाया है।



मेरे पास तुम्हें देने के लिए... विराट कोहली के संन्यास पर सचिन तेंदुलकर ने बताया दिलचस्प किस्सा

विराट कोहली ने टेस्ट क्रिकेट को अलविदा कह दिया है। पिछले कुछ दिन से खबरें चल रही थीं कि कोहली ने बीसीसीआई को अपने टेस्ट सन्यास के बारे में बताया है, लेकिन बोर्ड ने उनसे अपने फैसले पर विचार करने को कहा था। सोमवार को विराट ने सोशल मीडिया प्लेटफॉर्म इंस्टाग्राम पर एक लंबा पोस्ट करके हुए टेस्ट फॉर्मेट से सन्यास की घोषणा कर दी। उनके सन्यास ने क्रिकेट से जुड़े हर एक व्यक्ति को चौंकाया है। चाहे वह साधारण क्रिकेट पें हो या फिर क्रिकेट के भगवान कहे जाने वाले सचिन तेंदुलकर। सचिन ने सोशल मीडिया में एक पोस्ट करते हुए विराट के टेस्ट क्रिकेट से सन्यास पर अपनी प्रतिक्रिया व्यक्त की। तेंदुलकर ने लिखा कि, 'मैंने आज आप टेस्ट क्रिकेट से सन्यास ले रहे हैं, ज़ुलू आपको 1



साल पुरानी वो बात या आ रही है जब मैं अपना आखिरी टेस्ट मैं मुझे आपने अपने दिवंगत पिता की ओर से लिए एक धागे को उपहार के रूप में दिया था वो एक बहुत निजी चीज थी, इसलिए मेरे लिए उसे स्वीकार करना बहुत ही मुश्किल था लेकिन तुम्हारा वह पल बहुत ही भावुक और यादगार था। वह पल आज तक मेरे दिल में बसा हुआ है। मेरे पास दुम्मे देने के लिए कोई धागा नहीं है, लेकिन तुम्हारे लिए मेरा सच्चा सम्मान और देवी शुष्मकामना हमेशा रहेगी। सचिन ने पोस्ट में आगे लिखा कि, विराट तुम्हारी असली विरासत ये है कि तुम्हें लाखों युवाओं को क्रिकेट खेलने की प्रेरणा दी है। तुम्हारा टेस्ट करियर गजब का रहा है। तुमने भारतीय क्रिकेट को सिर्फ सही नहीं दिया, बल्कि एक नया उत्साही दर्शकों और खिलाड़ियों का दौर भी दिया।



विराट कोहली के टेस्ट क्रिकेट रिकॉर्ड्स, जिन्हें तोड़ पाना हर किसी के लिए असंभव



टीम इंडिया के दिग्गज विराट कोहली ने टेस्ट क्रिकेट से संन्यास ले लिया। 14 साल तक टेस्ट क्रिकेट में अपनी बादशाहत कायम करने वाले कोहली ने 12 मई 2025 को इस फॉर्मेट को अलविदा कह दिया। अपनी आत्मानु क बल्लेबाजी, बेहतरीन कप्तानी और

टीम से जीत छीनने की लयत के लिए मशहूर कोहली ने क्रिकेट में एक ऐसे रिकॉर्ड बनाए। तोड़ना भविष्य में किसी भी इंडी के लिए बेहद मुश्किल होगा।

सफल टेस्ट कप्तान

कोहली ने भारत की टेस्ट टीम की संभालते हुए 68 मैचों में कप्तानी पर इस दौरान 40 बार टीम को जीत। उनके नेतृत्व में भारत को सिर्फ

सफल टेस्ट कप्तान

नेहली ने भारत की टेस्ट टीम की संभालते हुए 68 मैचों में कप्तानी निभाई। इस दौरान 40 बार टीम को जीत दिलाई। उनके नेतृत्व में भारत को सिर्फ

टेस्ट में सबसे ज्यादा दोहरे शतक जड़े

इसके अलावा विराट कोहली ने

अपने टेस्ट करियर में 123 मैचों की 210 पारियों में 9,230 रन बनाए। इस दौरान उनके बल्ले से 7 दोहरे शतक निकले, जिनमें कीर्ति भारतीय टेस्ट कप्तान द्वारा बनाया गया सबसे बड़ा रिकॉर्ड है। लेकिन 2014 के बाद उन्होंने इस मामले में रिकॉर्ड्स का झड़दी लगा दी। 7 दोहरे शतक के साथ वह इस उपलब्धि को हासिल करने वाले एकमात्र भारतीय टेस्ट कप्तान हैं।

रिकॉर्डों की भारतीय टेस्ट करियर की सबसे बड़ी पहचान बन गया है, जिसे भविष्य में

गोदान अपना नहीं होगा। विराट कोहली ने टेस्ट क्रिकेट में अपनी कप्तानी से एक नया इतिहास भी रचा था। उन्होंने भारतीय टीम की कमान 68 टेस्ट मैचों में संभाली जो किसी भी भारतीय कप्तान के द्वारा सबसे ज्यादा है। इस दौरान टीम इंडिया ने 40 मैच जीते, 17 हार, और 11 ड्रॉ रहे। इसके साथ ही उनकी कप्तानी में टीम इंडिया की जीत का प्रतिशत 58.82 रहा, जो उनकी नेतृत्व क्षमता के एक बेहतरीन नमूना है।

सेना देशों में जीत का अनोखा रिकॉर्ड

विराट कोहली ने विदेशी धरती पर भी बेहतरीन कप्तानी की। वह एकमात्र कप्तान रहे जिन्होंने सेना देशों- दक्षिण अफ्रीका, इंग्लैंड, न्यूजीलैंड और ऑस्ट्रेलिया के खिलाफ जीत दर्ज की। साथ ही उन्होंने सेना देशों में सबसे ज्यादा टेस्ट जीतने वाले एशियाई कप्तान का दर्जा भी अपने नाम किया।

27वीं नवीन-नफीस ईनामी राशि लीग
कम नॉकआउट क्रिकेट प्रतियोगिता
साहिल दीवान का ऑलराउंड प्रदर्शन, आकिब की
शानदार गेंदबाजी से बाउंड्री ब्रेकर अजमेर विजयी



जसपुर, 12 मई: यूपीयन क्रिकेट क्लब द्वारा आयोजित 27वीं नवीन नफीस स्मृति क्रिकेट प्रतियोगिता में आज सोनी क्रिकेट स्टेडियम, कर्धनी कालवाड़ रोड, जसपुर पर खेले गये पूल डी के मैच में साहल दीवान 34 रन नाबाद व 13 रन पर 3 विकेट के ऑलराउण्ड प्रदर्शन तथा आकिब खान 8 रन पर 3 विकेट की शानदार गेंदबाजी का बरदार बाउण्ड्री ब्रेकर क्रिकेट एकेडमी अजमेर ने किया। क्रिकेट एकेडमी की ओर से श्रेष्ठ 27 रन विकेट से हराकर 2 अंक अर्जित किया। टॉस जीतकर पहले बल्लेबाजी करके हुये किया। क्रिकेट एकेडमी की ओर से श्रेष्ठ सिंध 27 रन व देवेश शर्मा 10 रन को छोड़कर कोई भी अन्य बल्लेबाज बाउण्ड्री ब्रेकर क्रिकेट एकेडमी, अजमेर के गेंदबाजी साहल दीवान 13 रन पर 3 विकेट, आकिब खान 8 रन


 12 रन 3 विकेट, मुहलु छपरवाल 12 रन 3 विकेट तथा अमन मोहन 0 रन पर 1 विकेट की गेन्दबाजी के समक्ष नहीं टिक सके और पूरी टीम 18.1 ओवर में 75 रन बनाकर सिम्ट गढ़ी।

76 रन के विजय लक्ष्य को लेकर खेलने उतरी साउथडी ब्रेकर क्रिकेट एकेडमी की ओर से साहिल दीवाना 34 रन नाबाद (11 गेंद 2 चौके 4 छुबके), मिराना खन्त 26 रन नाबाद, गुनित मिश्रा 15 रन की मदद से हीराजी लाल 80 रन 1 विकेट खोकर 7.5 ओवर में ही हासिल कर 8 विकेट से आसानी से जीत दम काती ली। किमान एकेडमी की ओर से मयंक स्वामी 10 रन पर 1 विकेट लेकर एकमात्र सफल गेन्दबाज रहे। मेन ऑफ मैच साहिल दीवाना 34 रन नाबाद व 13 रन पर 3 विकेट हाउण्ड्री ब्रेकर क्रिकेट एकेडमी, अजमेर रहे।

पोस्टल क्रिकेट क्लब इंडिया पोस्ट ने श्री भवानी निकेतन पब्लिक को हराया



जयपुर, 12 मई। जयपुर जिला क्रिकेट संघ द्वारा आयोजित अनुराग मिश्रा स्मृति बो धिवीजन लीग के पूल डी के मैच में पोस्टल क्रिकेट क्लब इंडिया पोस्ट (पी टी) ने श्री भवानी निकेतन पब्लिक स्कूल को 58 रनों से हराया। के एल सैनी स्टेडियम पर पोस्टल क्रिकेट क्लब इंडिया पोस्ट (पी टी) ने टॉस जीतकर पहले बल्लेबाजी करते हुए सौरभ चौहान के 75 रन, अजीम अख्तर के 94 रन नाबाद, रजत छप्परवाल के 49 रन, चंद्रपाल सिंह के 43 रनों से 40 ओवर में 5 विकेट पर 295 रन बनाए। श्री भवानी निकेतन पब्लिक स्कूल के लिए गौरव सैनी ने 21 पर, सौरभ शर्मा, आशीष व मयंक कुमावत ने एक-एक विकेट लिया। जबकि पारी में श्री भवानी निकेतन पब्लिक स्कूल ने मयंक कुमावत के 78 रन, गौरव सैनी

A black and white photograph of four Indian cricketers standing in a row on a field. From left to right: a man in a white shirt and trousers, a man in a white cricket uniform, a man in a white cricket uniform, and a man in a white cricket uniform holding a cricket bat. They are all smiling and looking towards the camera. The background shows a fence and some trees.

जयपुरिया की जीत में वंश शर्मा का शानदार शतक



जयपुर, 12 मई। चंबल मोटेर्स क्लब द्वारा आयोजित 7वीं राज्य स्तरीय अंडर-19 नन्द सिंह मेमोरियल क्रिकेट लीग में आज रायणा प्राइंड पर खेले गए च में जयपुरिया एकेडमी ने संस्कार एकेडमी को 4 विकेट से हराकर जीत दर्ज की। टॉस जीतकर पहले बल्लेबाजी करते हुए संस्कार एकेडमी ने दक्ष पारिक 85, आर्यमन शर्मा 80, विष्णु जैन 33, आरव कुमार 35 रनों के सहयोग से 45 ओवर में 72 रन बनाकर ऑल आउट हो गई। जयपुरिया की ओर गेंदाबाजी करते हुए वंश शर्मा, भव्य सिंह 3-3 विकेट, ललीद 2, विमान ने 1-1 विकेट लिए। लक्ष्य का पीछा करते हुए जयपुरिया एकेडमी ने वंश शर्मा ने शानदार बल्लेबाजी करते हुए 124 रन के साथ शतक बनाया। ललीद 40, विमान 31, आयुष 31 के सहयोग से 40 ओवर में 6 विकेट पर 274 रन बनाए। संस्कार की ओर रविन्द्र, आरव कुमार ने 2-2 विकेट, हितेश 1 विकेट लिए। आज के में ऑफ द मैच वंश शर्मा रहे।

इंग्लैंड दौरे पर टीम इंडिया के साथ जाएंगे शार्दुल ठाकुर

नई दिल्ली, 12 मई। इंडिया-इंग्लैंड के बीच 5 मैचों को टेस्ट सीरीज 20 जून से खेला जाएगा और इसके लिए टीम इंडिया का एस्टेन 23 मई को किया जा सकता है। क्रिकेट के मुताबिक भारतीयों को टेस्ट 21 मई में शार्दूल ठाकुर को मौका दिया जा सकता है। जबकि सफ़राज़ खान का पता कट सकता है।इसके अलावा भारत ए टीम को को इंग्लैंड लायंस के खिलाफ भी अनाधिकारिक टेस्ट सीरीज खेलाना है। क्रिकबज के मुताबिक गैहेंत शर्मा के टेस्ट क्रिकेट से संन्यास की घोषणा करने से एक दिन पहले 6 मई को मुंबई के क्रिकेट सेंटर में चयनकर्ताओं को एक बैठक हुई थी और चयनकर्ताओं ने उस दिन भारत ए टीम के चयन को अंतिम रूप दे दिया था। 13 मई को इसकी घोषणा होने की उम्मीद है, जिसमें अभिनव शुक्लर कप्तानी के लिए प्रमुख उम्मीदवार हैं। हालांकि, इंडिया ए टीम में कुछ बदलाव किए जा सकते हैं। भारत ए को तीन मैच खेलेने हैं- दो इंग्लैंड लायंस के खिलाफ और एक सीनियर इंडिया टीम के खिलाफ। नए कप्तान के साथ सीनियर इंडिया टीम का चयन 23 मई को होने की उम्मीद है। भारत ए टीम का चयन करना चयनकर्ताओं के लिए आसान नहीं है, भारतीय गैर-आईपीएल खिलाड़ी और उन टीमों के खिलाड़ी शामिल होंगे जो पहले मैच के लिए आईपीएल प्लेऑफ़ को दौड़ से बाहर होने की उम्मीद हैं।

बीसीबी ने शॉन टैट को तेज गेंदबाजी कोच नियुक्त किया

ढाका, 12 मई। बंगलादेश क्रिकेट बोर्ड (बीसीबी) ने ऑस्ट्रेलिया के पूर्व तेज गेंदबाज शॉन टैट को अपनी टीम का गेंदबाजी कोच नियुक्त किया है। शॉन टैट का अनुबंध नवंबर 2027 तक होगा। वह आंद्रे फ्लेमिंग का स्थान लेंगे। टैट इस महीने के आखिरी में टीम के साथ शामिल होंगे। टैट ने एक दशक तक चले अपने करियर में ऑस्ट्रेलिया के लिए सभी प्रारूपों में 59 अंतरराष्ट्रीय मैचों में 950 रन रिकार्ड किए हैं। वह वर्ष 2007 में क्रिकेट विश्वकप जीतने वाले ऑस्ट्रेलियाई टीम का हिस्सा थे। एडम गिलक्रिस्ट के शानदार शाकन के ऑस्ट्रेलिया को 2007 विश्व कप फाइनल में श्रीलंका पर जीत दिलाने में मदद की।

अपनी नियुक्ति पर टैट ने मुख्य कोच फिल सिम्स के नेतृत्व में राष्ट्रीय टीम के साथ काम करने को लेकर खुशी जाहिर की है। उन्होंने कहा कि अभी बंगलादेश क्रिकेट टीम के साथ जुड़ना अच्छा स्थिति है। यह एक नए युग की तरह है। बंगलादेश की हाल ही में जिम्बाब्वे के खिलाफ दो टेस्ट मैचों को श्रृंखला बराबर रही थी और उसे अपनी सीमित अरब अमीरात के खिलाफ भी खेलेना है।

कोहली का नाम भारतीय क्रिकेट इतिहास में दर्ज रहेगा : रेवंत रेड्डी

हैदराबाद, १२ मई तेलंगाना के मुख्यमंत्री के. जे. रेवत रेड्डी ने घोषणा करी महान विश्व क्रीडा खेलत कौहली में शंसा करावे हुए कहा कि भारत उन्नत नाम भारतीय क्रिकेट के इतिहास में एक पृष्ठ हो गे। टेस्ट क्रिकेट से विराट के संन्यास पर पछिछाना, प्रतिस्पर्धिता क्रिकेट करत हुए मुख्यमंत्री ने पट्टा छोड़त पर पोस्ट किया और खेल में पूर्व भारतीय क्रिकेटकान के असाधारण योगदान की सराहना की। उन्होंने कहा कि भारतीय क्रिकेट अजिंक्य अनुराशासनी और प्रतियोगिता खिलाड़ी बनाया, जिनमें अनेक संसारके असाधारण योगदान की सराहना की। उन्होंने कहा कि भारतीय क्रिकेट के विराट रेवत रेड्डी ने उल्लेखनीय अध्याय जारी रखने के लिए भारतीय क्रिकेट की सराहना की और उन्होंने टेस्ट क्रिकेट से परे उनकी यात्रा के अगले चरण में भारतीय सफलता प्राप्त करने की शुभकामनाएं दी।

**करिश्मा ने एथलेटिक्स
वूमैनस गाला की भाला फेंक
स्पर्धा में जीता स्वर्ण पदक**

दुबई, 12 मई। भारत की करिश्मा साइनल एथलीट स्विस्स वर्मेस गुलाभा 2025 में जहाँ एथलीटर प्रदर्शन करते हुए भाला फेड स्पर्धा में स्वर्ण पदक जीता। वहीं, ऐसी सोजान और शैली सिंह सहिल लंबी कूद स्पर्धा में क्रमशः दूसरे और तीसरे स्थान पर रहीं। रिवकारा मुर्से डे फेड स्विस्स पुलिस क्लब स्टेडियम में प्रतिस्पर्धा में 24 वर्षीय करिश्मा साइनल ने 53.33 मीटर के प्रयास के साथ तीन एथलीट में शीर्ष स्थान हासिल किया। यूएई की अलियाज्या तारेक 31.04 मीटर और श्री के साथ दूसरे और भारत की हर्षिता सेहराजत की (16.77 मीटर) श्री के साथ तीसरे स्थान पर रहीं। वर्मेस लंबी कूद स्पर्धा में एशियाई खेलों के रजत पदक विजेता भारतीय एथलीट ऐसी सोजान 6.54 मीटर के प्रयास के सर्वश्रेष्ठ प्रयास के साथ दूसरे स्थान पर रहीं। भारत की शैली सिंह 6.48 मीटर के प्रयास के साथ तीसरे स्थान पर रहीं। वर्मेस लंबी कूद लगाकर तीसरे स्थान के साथ काफ़ी दूरी हासिल किया। इस प्रतिस्पर्धा में अरमोस की चैंपियन एसरा ओविस ने 6.66 मीटर के प्रयास के साथ तीसरे स्थान पर रहीं। वर्मेस लंबी कूद लगाकर स्वर्ण पदक जीता। एथलीट सोजान और शैली सिंह ने शुक्रवार को इस प्रतिस्पर्धा पर यूएई प्रांति 2025 एथलेटिक्स वर्ल्ड चैंपियनशिप में भी हिस्सा लिया था। इस प्रतियोगिता में शैली सिंह ने 6.44 मीटर की कूद के साथ दूसरे स्थान हासिल किया।

अक्षय ऊर्जा की हर परियोजना में समन्वय के लिये नोडल अधिकारी नियुक्त होगा

मुख्यमंत्री भजनलाल शर्मा ने राइज़िंग राजस्थान में अक्षय ऊर्जा के निवेशकों के साथ बैठक की

जयपुर, 12 मई। मुख्यमंत्री भजनलाल शर्मा ने कहा कि राइज़िंग राजस्थान ग्लोबल इन्वेस्टमेंट समिट के माध्यम से राजस्थान की देश-दुनिया में निवेश के एक प्रमुख केन्द्र के रूप में पहचान बनी है। समिट में हुए निवेश समझौतों के धरातल पर उतरने से राज्य की अर्थव्यवस्था सुदृढ़ होगी और निजी

■ **मुख्यमंत्री ने निवेशकों से कहा कि वे अपने प्रोजेक्ट की प्रगति का चरणबद्ध समय निर्धारण करें तथा समय-समय पर राज्य सरकार को प्रगति से अवगत कराते रहें।**

क्षेत्र में 6 लाख से अधिक रोजगार के नए अवसर सृजित होंगे।

शर्मा ने सोमवार को मुख्यमंत्री कार्यालय में राइज़िंग राजस्थान समिट के तहत अक्षय ऊर्जा क्षेत्र में हुए एमओयू के क्रियान्वयन की समीक्षा की। उन्होंने निवेशकों से कहा कि वे अपने प्रोजेक्ट्स



मुख्यमंत्री भजनलाल शर्मा ने राइज़िंग राजस्थान समिट के तहत अक्षय ऊर्जा क्षेत्र में हुए एमओयू के क्रियान्वयन की समीक्षा की। उन्होंने कहा कि निवेशक अपने प्रोजेक्ट की प्रगति से समय-समय पर राज्य सरकार को अवगत कराएं।

स्थापित करने की संपूर्ण प्रक्रिया के लिए चरणबद्ध रूप से समय का निर्धारण करें और उन्हें तय अवधि में पूरा करें।

उन्होंने कहा कि निवेशक अपने प्रोजेक्ट की प्रगति से समय-समय पर राज्य सरकार को अवगत कराएं।

मुख्यमंत्री ने निवेशकों से कहा कि सरकार और निवेशकों के बीच समन्वय के लिए प्रत्येक परियोजना के अनुसार एक-एक नोडल अधिकारी नियुक्त

किया जाएगा, जो तय समय में परियोजना का पूर्ण होना सुनिश्चित करेगा।

मुख्यमंत्री ने कहा कि राजस्थान को ऊर्जा के क्षेत्र में सरप्लस स्टेट बनाने के उद्देश्य की पूर्ति के लिए सरकार आगामी वर्षों में राज्य की नवीकरणीय ऊर्जा उत्पादन क्षमता को 30 गीगावाट से बढ़ाकर 125 गीगावाट करेगी।

इस अवसर पर निवेशकों ने अपने

एमओयू पर कार्यों की प्रगति को लेकर विस्तृत जानकारी दी और अपने विभिन्न विषयों के समाधान पर मुख्यमंत्री की पहल पर आभार व्यक्त किया। इस अवसर पर मुख्य सचिव, विभिन्न विभागों के अतिरिक्त मुख्य सचिव, प्रमुख शासन सचिव, शासन सचिव सहित, पवन, हाइब्रिड, पम्प स्टोरेज एवं बैटरी स्टोरेज परियोजनाओं से संबंधित निवेशक उपस्थित थे।

अमेरिका -चीन के बीच टैरिफ वॉर थमा

नयी दिल्ली, 12 मई। अमेरिका और चीन ने एक-दूसरे के विरुद्ध व्यापार-युद्ध को ठंडा करते हुए सोमवार को एक-दूसरे के अधिकांश सामानों पर बहुत अधिक बढ़ा दी गयी आयात शुल्क की दरों को अस्थायी रूप से निलंबित करने पर सहमति व्यक्त की। दोनों पक्षों के व्यापार विभाग के बीच अधिकारियों के बीच सप्ताहांत बीच स्विट्जरलैंड के लेक जिनेवा में आयोजित वार्ता में यह सहमति बनी है। यह सहमति बुधवार से लागू होगी।

अमेरिका के वित्त मंत्री स्कॉट बेसेन्ट ने इसकी घोषणा करते हुए एक संवाददाता सम्मेलन में कहा, हमारे (अमेरिका-चीन) के बीच बहुत ही उपयोगी बातचीत हुई। बातचीत में सहमति के तहत दोनों देश आपसी व्यापार में 90 सामानों पर 'पारस्परिक' आयात शुल्क 125 प्रतिशत से घटाकर 10 प्रतिशत कर देंगे।

मोदी का देश...

(प्रथम पृष्ठ का शेष) बाद, ऑपरेशन सिंदूर हमारी सरकार की नीति है।"

प्रधानमंत्री के राष्ट्र के नाम इस संबोधन के बावजूद, विपक्ष नरमी दिखाने वाला नहीं है। अमेरिकी मध्यस्थता से युद्धविराम पर चुप्पी साधने की उनकी सोची-समझी रणनीति, अब विपक्ष को राष्ट्रीय हितों से समझौता करने के आरोपों के साथ, प्रधानमंत्री मोदी पर और अधिक आक्रामक होने का मौका दे रही है।

सीमा पर फायरिंग पर पूर्ण रोक, भारत पाक के बीच सहमति बनी

दोनों देशों के डायरैक्टर जनरल ऑफ मिलिटरी आपरेशन्स की सोमवार को हुई दूसरी बैठक में यह फैसला हुआ

■ **शनिवार को पाकिस्तान के आग्रह पर पहली बैठक हुई थी जिसमें सीजफायर पर सहमति बनी थी।**

नयी दिल्ली, 12 मई। भारत और पाकिस्तान ने सीमाओं और अग्रिम मोर्चों पर सैनिकों की संख्या तत्काल कम करने की दिशा में कदम उठाने तथा सीमा पर फायरिंग पर पूरी तरह से रोक लगाने के प्रति सहमति व्यक्त की है। सेना ने सोमवार को यहां बताया कि ऑपरेशन सिंदूर के बाद दोनों देशों के सैन्य संचालन महानिदेशकों के बीच शाम पांच बजे हुई दूसरी बैठक में इस बात पर चर्चा हुई कि दोनों देशों को सेना सीमा पर एक भी गोली नहीं चलायेंगी और न ही एक दूसरे के खिलाफ आक्रामक तथा शुत्रतापूर्ण रवैया अपनायेंगी।

बातचीत में इस बात पर भी सहमति बनी कि दोनों देश सीमाओं और अग्रिम मोर्चों पर सैनिकों की संख्या में कमी करने के लिए तत्काल कदम उठावेंगे। उल्लेखनीय है कि सैन्य महानिदेशकों के बीच पहले यह बातचीत दोपहर बारह बजे होनी थी,

लेकिन बाद में इसे शाम पांच बजे के लिए टाल दिया गया था। सैन्य महानिदेशकों के बीच पहली बैठक पाकिस्तान के अनुरोध पर शनिवार को हुई थी, जिसमें सैन्य कार्रवाई को रोकने तथा इसे दीर्घावधि के लिए बढ़ाने पर सोमवार को दोबारा बातचीत की सहमति बनी थी।

पाकिस्तान के सैन्य संचालन महानिदेशक ने शनिवार को अपराह्न साढ़े तीन बजे अपने भारतीय समकक्ष के साथ हॉटलाइन पर बातचीत में उसी दिन शाम पांच बजे से सैन्य कार्रवाई रोकने की पेशकश की थी, जिसे भारत ने मान लिया था।

सीमावर्ती जिलों ...

(प्रथम पृष्ठ का शेष) स्कूल-कॉलेज, युनिवर्सिटी, आंगनबाड़ी केन्द्र और कोचिंग सेंटर्स कल (13 मई) से खुलेंगे। सीमावर्ती जिले बीकानेर, जैसलमेर, बाड़मेर में अब ब्लैकआउट नहीं होगा। जोधपुर, किशनगढ़ (अजमेर), बीकानेर एयरपोर्ट को तत्काल प्रभाव से ऑपरेशनल कर दिया गया है। उधर, जैसलमेर से करीब 10 किमी दूर सोमवार दोपहर में बम मिला। सूचना पर सेना का बम निरोधक दस्ता

मौके पर पहुंचा और बम को कब्जे में लेकर डिस्पोज किया। जैसलमेर के रामगढ़ से तनोट बॉर्डर जाने वाले रास्ते पर दोपहर 3 बजे के बाद सभी लोगों के (लोकल छोड़कर) जाने पर रोक है।

श्रीगंगानगर और उसके चार उपखंडों के बॉर्डर से सटे 3 किमी के एरिया में किसी के भी आने-जाने पर शाम 7 से सुबह 6 बजे तक रोक रहेगी। टॉर्च और गाड़ियों की हेडलाइट जलाने पर भी पाबंदी है।

ट्रंप ने मोदी को अटपटी स्थिति...

(प्रथम पृष्ठ का शेष) के एजेंडे पर ही आधारित होगी। उन्होंने कहा, "बातचीत और आतंकवाद साथ नहीं चल सकते, ठीक वैसे ही जैसे व्यापार और आतंकवाद या पानी और खून साथ नहीं बह सकते।"

मोदी ने पाकिस्तान को भारत के समकक्ष रखे जाने से हटाने की कोशिश की और पाकिस्तान के बहावलपुर और मुरिदके शहरों को वैश्विक आतंकवाद के केन्द्र के रूप में चित्रित किया, यहाँ तक कि उन्होंने 9/11 हमलों और लंदन ट्यूब बमबारी का भी उल्लेख किया।

ट्रंप के युद्ध रोकने के दावों का उल्लेख किए बिना, मोदी ने कहा कि पाकिस्तान के सेना प्रमुख ने युद्धविराम

के लिए अपील की थी, जब भारतीय वायुसेना के सटीक हमलों के बाद पाकिस्तान की स्थिति कमजोर हो गई थी। उन्होंने भारत के सैन्य संस्थान की श्रेष्ठता का भी उल्लेख किया, खासकर नए युग के और "मेड इन इंडिया" सैन्य उपकरणों का जिक्र किया।

महेश जोशी ...

(प्रथम पृष्ठ का शेष) कि ईडी ने इस करोड़ों रुपये के घोटाले के मामले में जोशी की गिरफ्तारी की है। ईडी जांच में पता चला कि जोशी ने घोटाले में लिए रुपयों को अपने परिजनों की फर्म में लगाया है।

पेपर लीक ...

(प्रथम पृष्ठ का शेष) जाएगी। उस के बाद आगे का एक्शन लिया जाएगा। अनुसंधान से आये तथ्यों के आधार पर सामने आया कि उपनिरीक्षक भर्ती परीक्षा 2021 में आरोपी एस.आई. समेता कुमारी ने लिखित परीक्षा में अपने स्थान पर संगीता विश्‍नोई को डमी के रूप में बैठकर लिखित परीक्षा दिलवाई, जिसके फलस्वरूप समेता कुमारी को उप निरीक्षक के पद पर चयनित किया गया है। इस मामले में आरोपी समेता कुमारी को आज गिरफ्तार किया है। गौरतलब है कि अब तक 51 प्रशिक्षु उप निरीक्षक सहित, कुल 103 अभियुक्त गिरफ्तार किये जा चुके हैं।

(प्रथम पृष्ठ का शेष) प्रतिष्ठा पुनः प्राप्त करने की संभावना तब नज़र आई, जब दोनों देशों के बीच संवाद शुरु हो गया था। प्रधानमंत्री ने कहा कि युद्धविराम दोनों पक्षों के बीच बातचीत के बाद हुआ था हालाँकि इन दावों और प्रतिदावों ने स्पष्ट रूप से भारत और अमेरिका को एक-दूसरे के खिलाफ खड़ा कर दिया है। पाकिस्तान पहले ही अमेरिका की मध्यस्थता के लिए धन्यवाद दे चुका है, जबकि भारत इसका खंडन कर रहा है। भारत और अमेरिका के बीच दूरा डालने में पाकिस्तान कोई कसर नहीं

मोदी की नयी ‘‘न्यूक्लियर...

छोड़ रहा है। दूसरी ओर चीन हिमालयी सीमा पर पहले से ही भारत के खिलाफ है और वह पाकिस्तान की मदद करना जारी रखेगा। चीन ने पहले ही पाकिस्तान में महत्वपूर्ण आर्थिक उपस्थिति प्राप्त कर ली है और अब वह इसे और बढ़ा सकेगा।

वहीं, यह भी देखा जा सकता है कि अमेरिकी राष्ट्रपति और उनकी टीम ने चीन के साथ एक व्यापार सौदा किया है, जिससे भारत वैश्विक भू-राजनीतिक परिप्रेक्ष्य में कुछ हद तक अकेला पड़ सकता है। अमेरिका के वैश्विक भू-राजनीतिक दृष्टिकोण में

अब भारत संभवतः एशिया में चीन के खिलाफ पसंदीदा विकल्प नहीं रहेगा। भारत को अब खुद को अकेले ही बचाना होगा।

महत्वपूर्ण यह है कि प्रधानमंत्री नरेन्द्र मोदी ने पाकिस्तान द्वारा भारत में आतंकी कृत्य करने के कारण, भारत की प्रतिक्रिया को उचित ठहराया, लेकिन उन्होंने अमेरिका या किसी अन्य देश के हस्तक्षेप का एक बार भी उल्लेख नहीं किया।

भारत का स्थायी रूप से यही रुख रहा है कि कश्मीर मुद्दा दो द्विपक्षीय है और इसमें किसी तीसरे देश की मध्यस्थता की कोई आवश्यकता

नहीं है।

इस स्थिति में, भारत को फिर से रूस को ओर रुख करना पड़ सकता है, जिसे एक विश्‍वासपात्र मित्र और हथियारों का आपूर्तिकर्ता माना जाता है, हालाँकि यूक्रेन युद्ध के बाद इस रिश्ते में कुछ दरार आई है। रूस ने भी भारत-पाक के बीच हुए इस टकराव पर तटस्थ रुख अपनाया है।

इस संदर्भ में महत्वपूर्ण है कि यह देखा जाए कि चीन और अमेरिका के बीच वैश्विक प्रतिस्पर्धा को देखते हुए नवीनतम व्यापार सौहार्द कितना लंबा चलता है, क्योंकि दोनों देशों के बीच परस्पर शत्रुता विद्यमान है।

MARUTI SUZUKI

GRAND VITARA STRONG HYBRID

DESIGNED TO IMPRESS. BUILT FOR SAFETY.



STRONG HYBRID
NOW STARTING AT **₹ 16 99 000***



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD

5 YEAR WARRANTY
3 YEARS + 2 EXTENDED YEARS

BENEFITS UP TO ₹ 75 000*

ADDITIONAL SCRAPPAGE BONUS AVAILABLE AGAINST VALID CERTIFICATE OF DEPOSIT.



SCAN TO CONNECT TO A SHOWROOM NEAR YOU



E-BOOK TODAY @ WWW.NEXAEXPERIENCE.COM

Contact us at
1800-200-[6392]
1800-102-[6392]

For detailed T&C kindly visit nearest dealership. Maruti Suzuki India Limited reserves the right to discontinue offers without notice and offers may vary across variants. *Offer includes consumer offer, exchange bonus and institutional or rural offer (wherever applicable) on select models/variants. Finance is at the sole discretion of financier. Scrappage offer valid for limited period only and is brought to you by Maruti Suzuki Toyota India Private Limited (A joint venture company between Maruti Suzuki India Ltd and Toyota Tsusho Group). Above offers are valid till 31st May 2025. Black glass shade on the vehicle is due to the lighting effect. Images used are for illustration purposes only. Car color may vary due to printing on paper. This extended warranty is applicable for Zeta+ and Alpha+ models of Grand Vitara.

राष्ट्रदूत (एचयूपएफ) के लिए मुद्रक एवं प्रकाशक सोमेश शर्मा द्वारा वतन प्रेस, एच-150, रीको औद्योगिक क्षेत्र, चूरू (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHINI/2009/28296** जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हथ्या, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665, जालोर कार्यालय - जौ 1/63, इन्डस्ट्रीयल एरिया, फेस प्रथम, जालोर। फोन 226422, 226423, फैक्स: 02973-226424 हिण्डौनसिटी कार्यालय - जौ -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600